



## ADVANCE SOCIAL SCIENCE ARCHIVE JOURNAL

Available Online: <https://assajournal.com>

Vol. 04 No. 02. Oct-Dec 2025. Page#.3991-4004

Print ISSN: [3006-2497](#) Online ISSN: [3006-2500](#)Platform & Workflow by: [Open Journal Systems](#)**The Intellectual Legacy of Dr. Wahbah al. Zuhayli in Quranic Studies and Islamic Fiqh**

ڈاکٹر وبہ الزحیلی (رحمہ اللہ) کی قرآنی اور فقہی خدمات

**Muhammad Azeem**

Ph.D. Scholar, Department of Islamic Studies, The Imperial College of Business Studies Lahore

[Muhammadbinazeem211@gmail.com](mailto:Muhammadbinazeem211@gmail.com)**Dr. Muhammad Imran Anwar**

Assistant Professor, Imperial College of Business Studies, Lahore

**ABSTRACT**

*This research article presents a comprehensive and analytical study of the scholarly, exegetical, and juristic contributions of the contemporary Muslim scholar, exegete, and jurist Dr. Wahbah al-Zuhayli (رحمہ اللہ). The study aims to examine how Dr. al-Zuhayli successfully engaged with the intellectual, legal, and social challenges of the modern era through a balanced application of the Qur'an and Sunnah, while remaining firmly rooted in the classical Islamic scholarly tradition. Special attention is given to his major Qur'anic works, including, al-Tafsir al-Munir, al-Tafsir al-Wasit and al-Tafsir al-Wajiz, highlighting his methodological synthesis of traditional exegetical principles with contemporary clarity, accessibility, and relevance. The article further analyzes his outstanding contributions to Islamic jurisprudence, particularly al-Fiqh al-Islami wa Adillatuh, Athar al-Harb fi al-Fiqh al-Islami and Nazariyyat al-Darurah al-Shariyyah, which demonstrate his mastery of comparative fiqh, evidentiary rigor, and his firm rejection of sectarian bias. Through principled ijtihād, consideration of maqāṣid al-sharī'ah, and attention to contemporary realities, Dr. al-Zuhayli presented Islamic law as a dynamic, ethical, and universally applicable system. The study concludes that his intellectual legacy represents a significant model of religious renewal (tajdīd), providing enduring guidance for modern Islamic scholarship and future academic research.*

**Keyword:** Wahbah al-Zuhayli, Quranic Exegesis, Comparative Fiqh, Ijtihad, Maqāṣid al-Shari'ah, Contemporary Islamic Thought, Importance, Benefit, Islamic

**تعارفِ موضوع**

ڈاکٹر وبہ الزحیلی رحمہ اللہ کی بے شمار گراں قدر دینی علمی خدمات ہیں، انہوں نے ہر اہم موضوع پر عصری تقاضوں کے عین مطابق قلم کو حرکت دی ہے، اور اپنے منفرد اسلوب کے ذریعے مسلمانوں کے پیش آمدہ مسائل کو حل کیا ہے، ان کا اسلوب تحریر بڑا ہی سنجیدہ، شائستہ، برجستہ، سادہ اور سلاست کا عمدہ نمونہ ہے، آپ معاشرے کے بڑے نباض تھے اور مسلمانوں کے بارے میں بہت متفکر رہتے تھے، اور ہمیشہ یہی کہتے تھے کہ مستقبل اسلام کا ہو گا، وہ علمی شخصیت اگرچہ اب ہمارے درمیان موجود تو نہیں ہے لیکن ان کا علم ہمارے درمیان پورے زور سے بول رہا ہے، اللہ تعالیٰ نے ان کو علم اور تحریر کی صلاحیت سے مالا مال کیا ہے۔ ان کے علم کو ہر عالم قدر کی نگاہ سے دیکھتا ہے کیونکہ وہ گروہی تعصب سے شدید نفرت کرتے تھے اگرچہ خود مسلک شافعی تھے مگر مسلکی تعصب سے انکو شدید نفرت تھی۔

فرمان رسول صلی اللہ علیہ وآلہ وسلم ہے: **إن الله يبعث لهذه الأمة على رأس كل سنة من يجدد لها دينها**<sup>1</sup> اللہ تعالیٰ اس امت کیلئے ہر صدی کے آخر میں ایک ایسا شخص بھیجے گا جو اس دین کی تجدید کرے گا۔

ڈاکٹر وہبہ الزحیلی رحمہ اللہ اس حدیث پاک کا مصداق تھے جو عمیق النظر اور دقیق الفہم بھی تھے اور ان کے اندر وہ اوصاف و خصائص بھی موجود تھے جو کسی مجدد دین کے اندر ہوتے ہیں جو لوگوں کے مسائل کو عصر حاضر کے تقاضوں کے مطابق اجتہاد اور مضبوط دلائل کی بنیاد پر حل کرتا ہے۔

## مفسر ڈاکٹر وہبہ الزحیلی رحمہ اللہ کی تفسیر اور قرآنی علوم پر خدمات

مفسر ڈاکٹر وہبہ الزحیلی رحمہ اللہ نے جہاں دیگر علوم سیرت، تاریخ اسلامی، فقہ، اصول فقہ، جدید مسائل اور اخلاقیات وغیرہ پر کام کیا ہے وہاں قرآنی علوم پر بھی کام کیا ہے۔ ان کی چند قرآنی خدمات کی تفصیلات پیش کی جاتی ہیں۔

### (1) التفسير المنير في العقيدة والشريعة والمنهج :

مفسر ڈاکٹر وہبہ الزحیلی رحمہ اللہ نے تین مختلف تفاسیر لکھی ہیں اور ان کے ساتھ ساتھ دیگر قرآن کریم کے موضوعات کے حوالے سے بھی کتب تحریر کی ہیں۔ ان تفاسیر ثلاثہ میں سے سب سے بڑی اور تفصیلی تفسیر التفسير المنير في العقيدة والشريعة والمنهج ہے۔

خود مفسر ڈاکٹر وہبہ الزحیلی رحمہ اللہ تفسیر کا مقصد تالیف بیان کرتے ہوئے فرماتے ہیں:

في الأصل من ذا المؤلفه وربط المسلم بكتاب الله عز وجل ربطاً علمياً وثيقاً<sup>3</sup>

در اصل میرا مقصد اس تالیف سے یہ ہے کہ مسلمان کا اللہ کی کتاب سے علمی

ربط مضبوط ہو۔

مفسر وہبہ الزحیلی کے شاگرد خاص ڈاکٹر سید اللحام التفسير المنير کے اسلوب کے حوالے سے فرماتے ہیں:

وهذا التفسير ( التفسير المنير) قدم فيه الأستاذ الدكتور محاولة جادة ليكون عصري

الاسلوب والعرض، قديم الأصول والمادة، يجمع بين إصالة القديم وعراقته، وروعه

الجديد وجاذبيته، تلبية لحاجة أهل هذا العصر<sup>4</sup>

اور یہ تفسیر (التفسير المنير) جس میں مفسر ڈاکٹر وہبہ الزحیلی رحمہ اللہ نے ایک

عمدہ کوشش کی ہے کہ اسلوب میں عصری جدت ہو اور مادہ اور اصول کے

اعتبار سے قدیم ہو، اس طرح اس تفسیر میں قدیم اور جدید کا حسین امتزاج پیدا

ہو گیا ہے، شاندار عمدہ کتاب ہے اور اپنے اندر جاذبیت رکھتی ہے۔ موجودہ

زمانے کے لوگوں کی ضروریات کو پورا کرتی ہے۔

اور خود مفسر ڈاکٹر وہبہ الزحیلی رحمہ اللہ اس تفسیر کے اسلوب کے حوالے سے بیان کرتے ہیں:

ولست في كل ما أكتب متأثراً بأي نزعة معينة، أو مذهب محدد، أو إرث اعتقادي

سابق لإتجاه قديم، وإنما رائدي هو الحق الذي يهدي إليه القرآن الكريم على وفق

طبيعة اللغة العربية، والمصطلحات الشرعية، مع توضيح آراء العلماء المفسرين

بأمانة ودقة وبعد عن التعصب<sup>5</sup>

ابوداود، سليمان بن اشعث، سنن ابی داود، مكتبة المعارف رياض، هـ / 1988، ج4 ح 4291<sup>1</sup>

الزحيلي، وهيب بن مصطفى، التفسير المنير، ج1، ص6. دمشق، دار الفكر المعاصر، 1418هـ<sup>3</sup>

اللحام، دكتور سيد بدیع، وهيب الزحيلي العالم الفقيه المفسر، ص 100، دار القلم دمشق، ط اولی 2001ء<sup>4</sup>

الزحيلي، وهيب بن مصطفى، التفسير المنير، ج1، ص7. دمشق، دار الفكر المعاصر، 1418هـ<sup>5</sup>

میں نے یہ تفسیر کسی خاص مذہب سے متاثر ہو کر نہ کسی خاص بحث سے نہ کسی اعتقادی وراثت سے اور نہ ہی کسی قدیم جہت سے متاثر ہو کر لکھی ہے بلکہ میرا طریقہ کار اس تفسیر میں وہ حق ہے جس کی طرف قرآن کریم، لغت عرب اور شرعی اصطلاحات کے مطابق رہنمائی کرتا ہے، اس کے ساتھ ساتھ علماء مفسرین کی آراء کی بلا تعصب دیانت داری اور باریک بینی کے ساتھ وضاحت بھی کی ہے۔

## (2) التفسیر الوسیط:

التفسیر الوسیط مفسر ڈاکٹر وہبہ الزحیلی رحمہ اللہ کی قرآن کریم کی دوسری تفسیر ہے۔ یہ تفسیر اختصار اور جامعیت کا حسین امتزاج ہے۔ اس کا اسلوب نہایت آسان اور واضح ہے۔ اس میں غیر ضروری تفصیلات سے اجتناب کیا گیا ہے اور قابل فہم انداز اختیار کیا ہے جس کی وجہ سے یہ تفسیر جدید تعلیم یافتہ طبقے کے ہاں انتہائی مقبول ہے۔

### سبب تالیف:

التفسیر الوسیط کا سبب تالیف بیان کرتے ہوئے مفسر ڈاکٹر وہبہ الزحیلی رحمہ اللہ فرماتے ہیں: والتفسیر الوسیط هذا هو الأحاديث الإذاعية التي سجلتها، وأذيعت في الإذاعة السورية العامة، ثم في إذاعة صوت الشعب، صباح كل يوم من أيام الأسبوع ما عدا يوم الجمعة في مبدأ الأمر، لمدة ست دقائق بعنوان (قصص من القرآن) ثم في أيام السبت والاثنيين والأربعاء في إذاعة صوت الشعب الساعة السادسة والرابع، لمدة عشرة دقائق في زاوية القرآن والحياة). وكان كل موضوع في هذا التفسير يقرع آذان السامعين، لمدة سبعة أعوام من عام (١٩٩٢ - ١٩٩٨ م) شاغلاً حديث الصباح بمقدار الزمن المخصص له، لكنني ابتدأت الأحاديث بالقصة القرآنية، وطبع بعنوان مستقل: القصة القرآنية - هداية وبيان)، ثم شرعت في التفسير الشامل حتى نهاية القرآن الكريم<sup>6</sup>

اور یہ وسیط تفسیر وہ ریڈیائی گفتگو ہے جسے میں نے ریکارڈ کیا، اور شامی جنرل ریڈیو پر نشر کیا گیا، پھر ریڈیو صوت الشعب پر، ہفتے کے ہر دن صبح سوائے جمعہ کے شروع میں، چھ منٹ کی مدت کے لیے بعنوان 'قصص من القرآن' (قرآن کی کہانیاں) پھر ہفتہ، پیر اور بدھ کے دن ریڈیو صوت الشعب پر چھ بج کر پندرہ منٹ پر 'القرآن والحياة' (قرآن اور زندگی) کے زاویے میں دس منٹ کی مدت کے لیے۔ اور اس تفسیر کا ہر موضوع سامعین کے کانوں میں گونجتا رہا، سات سال تک (1992) سے 1998 (ء) تک، صبح کی گفتگو کو مختص وقت کے مطابق مشغول رکھا، لیکن میں نے گفتگو کا آغاز قرآنی کہانی سے کیا، اور یہ ایک مستقل عنوان کے تحت چھپا: 'القصة القرآنية - هداية وبيان' (قرآنی کہانی - ہدایت اور بیان) پھر میں نے جامع تفسیر شروع کی یہاں تک کہ قرآن کریم ختم ہو گیا۔

تفسیر الوسیط کے اسلوب کے بارے میں مفسر وہبہ الزحیلی بیان فرماتے ہیں:

"وأما التفسير الوسيط هذا، فقد يزداد فيه تفسير بعض الآيات عما هو مذكور في التفسير المنير، ويشتمل على إيضاح معاني أهم الكلمات الغامضة، مع التعرض لأسباب النزول مع كل آية. وحينئذ قد تتطابق عبارات التفسير الثلاثة، وقد تختلف بحسب الحاجة، وبما يقتضيه المقام في تسليط الأضواء على بعض الألفاظ والجمل،

الزحيلي، وهب بن مصطفى، التفسير الوسيط، ج1، ص6، دمشق، دار الفكر المعاصر، 1422ھ<sup>6</sup>

وقد يذكر الوجه الإعرابي الضروري للبيان وتميز هذا التفسير ببساطته وعمقه في آن واحد، وبإيراد مقدمة عن كل مجموعة من الآيات، تكون موضوعاً واحداً.<sup>7</sup> اور جہاں تک اس "تفسير وسيط" کا تعلق ہے، تو اس میں بعض آیات کی تفسیر (تفسیر منیر میں مذکور) سے زیادہ بھی ہو سکتی ہے، اور اس میں اہم مبہم الفاظ کے معانی کی وضاحت شامل ہے ساتھ ہی ہر آیت کے نزول کے اسباب کا بھی ذکر ہے۔ اور اس صورت میں تینوں تفاسیر کی عبارات ایک جیسی بھی ہو سکتی ہیں اور ضرورت کے مطابق مختلف بھی ہو سکتی ہیں اور جس چیز کا تقاضا مقام بعض الفاظ اور جملوں پر روشنی ڈالنے کا کرے اور بیان کے لیے ضروری اعرابی پہلو بھی ذکر کیا جا سکتا ہے۔ اور یہ تفسیر اپنی سادگی اور گہرائی میں بیک وقت ممتاز ہے اور ہر آیات کے مجموعے کے بارے میں ایک مقدمہ پیش کیا جاتا ہے، جس کا موضوع ایک ہی ہوتا ہے۔

یہ تفسیر دار الفکر دمشق سے اپریل 2001ء میں طبع ہوئی۔

### (3) تفسیر الوجیز :

تفسیر الوجیز مفسر ڈاکٹر وبہ الزحیلی رحمہ اللہ کی ایک مختصر مگر نہایت ہی با مقصد تفسیر ہے۔ جیسا کہ اس کے نام الوجیز" (مختصر) سے ظاہر ہے، اس تفسیر میں قرآن کریم کی آیات کی سادہ، جامع اور عام فہم وضاحت پیش کی گئی ہے۔ مذکورہ تفسیر مفسر وبہ الزحیلی کی علمی سادگی، اعتدال اور قرآنی فہم کو آسان بنانے کی ایک خوبصورت مثال ہے۔

#### تفسیر الوجیز کا اسلوب:

تفسیر الوجیز کے اسلوب کے بارے میں مفسر ڈاکٹر وبہ الزحیلی رحمہ اللہ فرماتے ہیں: ویقتصر التفسیر الوجیز علی بیان المقصود بكل آية، بعبارة شاملة غير مخلة بالمعنى المراد، ولا مبتورة، ومن غير استطراد ولا تطويل، وشرح بعض الكلمات الغامضة غموضاً شديداً، وبيان أسباب النزول مع كل آية أثناء شرحها.<sup>8</sup> اور تفسیر الوجیز ہر آیت کے مقصد کو ایک جامع عبارت کے ساتھ بیان کرنے تک محدود ہے جو مطلوبہ معنی میں کوئی کمی نہیں چھوڑتی، نہ ہی ادھوری ہے، اور نہ ہی اس میں کوئی استطراد (ضمنی بات) یا طوالت ہے، اور بعض انتہائی مبہم الفاظ کی وضاحت، اور ہر آیت کے ساتھ اس کی تفسیر کے دوران اسباب نزول کا بیان۔

#### تفسیر الوجیز کی بنیادی خصوصیات:

- 1۔ غیر ضروری تفصیلات سے اجتناب کیا گیا ہے۔
  - 2۔ صرف آیت کے مرکزی مفہوم کے بیان پر اکتفاء کیا گیا ہے۔
  - 3۔ تفسیر الوجیز میں لغوی اور تفسیری نکات کو نہایت اختصار کے ساتھ پیش کیا گیا ہے۔
- مفسر ڈاکٹر وبہ الزحیلی رحمہ اللہ نے اس تفسیر میں کلاسیکی تفاسیر سے استفادہ کیا ہے، لیکن انداز بیان ایسا سہل رکھا ہے کہ عام قاری کو بھی بآسانی قرآن کا پیغام سمجھ میں آجائے۔ اس تفسیر میں مفسر موصوف نے فقہی اختلافات یا طویل علمی مباحث کو شامل نہیں کیا، البتہ جہاں ضرورت محسوس کی وہاں مختصر طور پر وضاحت فرمادی۔ تفسیر الوجیز دار الفکر دمشق سے 1995ء میں پہلی مرتبہ شائع ہوئی۔

### (4) القرآن الکریم (البینة التشريعية والخصائص الحضارية)

مفسر ڈاکٹر وبہ الزحیلی رحمہ اللہ نے یہ کتاب قرآن پاک کے حوالے سے لکھی ہے جس میں قرآن

الزحیلی، وہبہ بن مصطفیٰ، التفسیر الوسیط، ج1، ص7، دمشق، دار الفکر المعاصر، 1422ھ<sup>7</sup>  
الزحیلی، محمد بن وہب، تفسیر الوسیط، ص7، دمشق، دار الفکر المعاصر، 1422ھ<sup>8</sup>

کریم کو معاشرے اور فرد کی اصلاح کی کتاب قرار دیا گیا ہے، چنانچہ وہ فرماتے ہیں:  
فہولیس کتابا للتبرک بتلاوته، بل ہومنهج حياة متكامل فقط كما يحلو لبعضهم في التعامل  
معه ومنهج إصلاح للفرد والمجتمع، وھومنهج للعمل والتطبيق والتصحيح العقيدة  
والشریعة وطرائق السلوك والأخلاق<sup>9</sup>

پس یہ تلاوت کے ذریعے برکت حاصل کرنے کی کتاب نہیں، بلکہ یہ ایک  
مکمل نظام حیات ہے، جیسا کہ بعض لوگوں کو اس کے ساتھ برتاؤ کرنا پسند  
ہے، اور یہ فرد اور معاشرے کی اصلاح کا ایک طریقہ کار ہے، اور یہ عقیدے،  
شریعت، اور طرز عمل اور اخلاق کو درست کرنے کے لیے عمل اور اطلاق کا  
ایک طریقہ کار ہے۔

یہ کتاب دار الفکر دمشق سے 1993ء میں طبع ہوئی۔ اس کتاب کا کئی زبانوں فرانسیسی، انگریزی  
اور ترکی زبانوں میں ترجمہ بھی ہوا ہے۔<sup>10</sup> معاشرے اور انفرادی طور پر یہ کتاب بڑی مصلح کا  
درجہ رکھتی ہے، ہر ذی شعور کے لیے اس کتاب کا پڑھنا ضروری ہے۔

### (5) القصة القرآنية هداية وبيان:

قرآنی قصص بیان کرنے کا مقصد اصلاح، تربیت، اور رہنمائی کرنا ہے اور انسان کی اس کے بنیادی  
ہدف کی طرف سختی سے نشاندہی کرنا ہے جس کی خاطر یہ پیدا کیا گیا ہے۔ قرآنی قصص  
دیگر واقعات کی نسبت ممتاز اس طرح ہیں کہ قرآنی قصص حقیقت پر مبنی ہیں، ان میں سچائی ہے،  
خیالی واقعات اور حد سے تجاوز سے پرہیز ہے۔ مفسر ڈاکٹر وبہ الزحیلی رحمہ اللہ اپنی کتاب قصہ  
قرآنیہ کے اہداف و مقاصد بیان کرتے ہوئے فرماتے ہیں:

أما الهدف من القصة القرآنية فهو التوجيه والإصلاح والتربية والإرشاد، وشد انتباه  
الإنسان نحو الهدف الأساسي الذي وجه لأجله في هذه الحياة وعليه، فإن القصة في  
القرآن الكريم هي السبيل النير لتصحيح العقيدة، ومواساة الضعفاء، ومواجهة  
الطغيان، والثبات على المبدأ مهما كانت الصعاب قد التزم في بيانه للقصة جانب  
الدقة في التحقيق التاريخي والعلمي، وابتعد عن الغرائب وحرص على الوضوح  
والسلاسة في الأسلوب، مع الإشارة لتفسير بعض الكلمات القرآنية، كل ذلك على  
سبيل الاستيعاب والإيجاز، بحيث يستطيع القارئ العصري من الإمام بالموضوع  
ومعرفة كل فصل من فصوله بأقل وقت ممكن<sup>11</sup>

قصہ قرآنیہ کا اصل ہدف اصلاح و تربیت اور رہنمائی ہے، انسان کو اس کے  
اصلی اور بنیادی ہدف کی طرف متنبہ کرنا ہے جس پر اس کی زندگی کا  
انحصار ہے، قرآن کریم میں وارد قصص اصلاح عقیدہ، کمزوروں کے ساتھ ہمد  
ردی، سرکشوں کا سامنا کرنا اور ثابت قدم رہنا جتنی بھی مشکلات کیوں نہ  
ہوں۔ قرآنی قصص کو بیان کرنے میں تاریخی اور علمی باریکی کا بھی التزام  
کیا گیا ہے، غرائب سے دوری اسلوب میں واضح اور سلاست، اس کے ساتھ  
ساتھ بعض قرآنی کلمات کی تفاسیر کی طرف بھی اشارہ کیا گیا ہے، یہ سب  
چیزیں استيعاب اور ايجاز کی قبیل سے ہیں، یعنی بات مکمل اور مختصر۔

چنانچہ اس کتاب کے بارے میں مفسر ڈاکٹر وبہ الزحیلی رحمہ اللہ فرماتے ہیں:  
هذا قد اتبع كل قصة بالنص القرآني المتعلق بها لتتبع القصة في ذهن القارئ، كلما  
تلا آيات الله تعالى<sup>12</sup>

ڈاکٹر وبہ الزحیلی کی علمی خدمات، احمد رضا، ماہنامہ شمشاد، عرفان، ماہ جنوری-جون 2020ء۔

اللحام، دکتور سید بدیع، وہبہ الزحیلی العالم الفقیہ المفسر، ص 140، دار القلم دمشق، ط اولی 2001ء۔<sup>10</sup>

دکتور سید بدیع، وہبہ الزحیلی العالم الفقیہ المفسر، ص 141، دار القلم دمشق، ط اولی 2001ء۔<sup>11</sup>

الزحیلی، محمد بن وہب، التفسیر المنیر فی العقیدہ والشریعة والمنهج، ص 9/1، دمشق، دار الفکر المعاصر، 1418ھ۔<sup>12</sup>

اس کتاب کی تمام فصول میں کم سے کم وقت میں ہر قصہ نے قرآنی نص کی پیروی کی ہے تاکہ قاری کے ذہن میں وہ قصہ سامنے آئے جب بھی وہ اللہ کی کتاب کی تلاوت کرے۔

یہ کتاب قصص کی دو اقسام پر مشتمل ہے، پہلی قسم میں انبیاء و رسل، حکماء و علماء کی حکمت بھری باتیں اور واقعات بیان کئے ہیں۔ جبکہ دوسری قسم میں نبی کریم صلی اللہ علیہ وآلہ وسلم کی سیرت بطور قرآنی قصہ بیان کی گئی ہے۔

یہ کتاب دار الخیر دمشق سے 1992ء میں طبع ہوئی۔ اس کتاب کی اصل نشریات دمشق پر نشر ہونے والی گفتگو ہے جس کو کتابی شکل میں ترتیب دیا گیا۔

### ڈاکٹر وہبہ الزحیلی رحمہ اللہ کی فقہی خدمات :

## (1) آثار الحرب فی الفقه الاسلامی (دراسة مقارنة)

یہ دراصل ڈاکٹر وہبہ الزحیلی رحمہ اللہ کا پی ایچ ڈی مقالہ ہے جو انہوں نے قاہرہ یونیورسٹی کے کلیہ حقوق سے حاصل کیا ان کا مناقشہ 19 فروری 1963ء بمطابق 15 رمضان المبارک 1382ھ میں ہوا۔<sup>13</sup>

### آثار الحرب موضوع اختیار کرنے کی وجہ تسمیہ :

ڈاکٹر وہبہ الزحیلی رحمہ اللہ نے اس موضوع میں اسلام اور دیگر مذاہب عالم میں جنگ کے معاملات کا تقابل کیا ہے، اور جہاد سے متعلق اس حق کو بیان کیا جس کے بارے میں مستشرقین اپنے تعصب اور جہاد کو ناپسند کرنے کی بنیاد پر غلط پروپیگنڈہ کرتے ہیں۔ چنانچہ اسی کتاب کے صفحہ 95 حاشیہ نمبر 5 میں ڈاکٹر صاحبؒ فرماتے ہیں :

"کہ مغرب بالخصوص انگریز مسلمانوں میں جہادی فکر سے خائف ہے کہیں ایسا نہ ہو کہ مسلمان ایک کلمہ پر متحد ہونے کے بعد اپنے دشمنوں کے آگے سیسہ پلائی دیوار بن کر کھڑے ہو جائیں، اس لیے مستشرقین اس کوشش میں لگے ہوئے ہیں کہ مسلمانوں میں یہ فکر رائج کی جائے کہ اسلام میں جہاد کا تصور جو تھا وہ منسوخ ہو چکا ہے اب جہاد نام کی کوئی چیز اسلام میں نہیں ہے۔"

ڈاکٹر وہبہ الزحیلی رحمہ اللہ فرماتے ہیں:

میری انگریز مستشرق اینڈرسن سے 03-06-1960 میں جمعہ کی شام ملاقات ہوئی اور اس موضوع سے متعلق بحث ہوئی تو انہوں نے مجھے نصیحت کرتے ہوئے کہا کہ آج کے دن کا جہاد میری رائے میں ملکی معاملات کے ساتھ اتفاق نہیں کرے گا کیونکہ مسلمان اب عالمی تنظیموں کے ساتھ اور عالمی معاہدوں کے ساتھ جڑ چکے ہیں، اور جہاد تو وسیلہ ہے لوگوں کو اسلام پر لے آنے کا، آزادی اور ترقی اس جہاد کو قبول نہیں کرے گی۔ اس کا جواب دیتے ہوئے میں نے کہا میں نہیں جانتا کہ یہ کون کہتا ہے کہ جہاد لوگوں کو اسلام پر لے آنے اور ان کو اسلام پر مجبور کرنے کا وسیلہ ہے، تاریخی طور پر یہ بات ثابت ہے کہ اسلام تلوار سے نہیں پھیلا۔<sup>14</sup>

### آثار الحرب میں بیان کردہ عنوانات :

(1) موضوع کی اہمیت، طریقہ البحث، خطہ البحث، عمومیات الحرب اس میں دو فصل ہیں۔

1. الفصل الاول : تعريف الحرب في الشرع والقانون

2. الفصل الثاني : كيفيه ( طرق ) اعلان الحرب و بدوھا

اللحام، دكتور سيد بدیع، وہبہ الزحیلی العالم الفقیہ المفسر، ص 80، دار القلم دمشق، ط اولی 2001ء۔<sup>13</sup>  
اللحام، دكتور سيد بدیع، وہبہ الزحیلی العالم الفقیہ المفسر ص 81، دار القلم دمشق، ط اولی 2001ء۔<sup>14</sup>

3. الباب الاول: الاثار المترتبة على قيام الحرب
4. الفصل الاول: انقسام الله نيا الى دارين او ثلاثة
5. الفصل الثاني: اثر الحرب في العلاقات السلميه
6. الفصل الثالث: اثر الحرب في العلاقات السياسيه الدوليه
7. المبحث الأول: اثر الحرب في العلاقات الدبلوماسيه
8. المبحث الثاني: اثر الحرب في المعاهدات
9. الفصل الرابع: الاسرى، والجرحى، والمرضى، والقتلى
10. الفصل الخامس: اثر الحرب في الاشخاص والا موال
11. المبحث الأول: اثر الحرب في الاشخاص
12. المبحث الثاني: اثر الحرب في العلاقات التجاريه
13. المبحث الثالث: اثر الحرب في اموال الحد و
14. الباب الثاني: الاثار المترتبة على انتهاء الحرب

### الخاتمه: نتائج البحث 15

- اس كتاب کو پڑھنے کے بعد قاری مندرجہ ذیل نتائج پر پہنچتا ہے -
- (1) معاہدات کی بنیاد پر اجتماعی امن قائم کرنا اور ان معاہدوں کی عظمت کا تحفظ کرنا، کیونکہ یہ حرمت عقیدہ و ایمان سے تعلق رکھتی ہے۔
  - (2) بین الممالک تعلقات کو منظم کر ناروح انسانی کی اساس ہے اور تعاون اور بھائی چارگی کی ابتداء ہے اور ادیان سماوی سے رہنمائی لینا بھی اس میں شامل ہے۔
  - (3) قوت و طاقت کا استعمال صرف اپنے نفس کے دفاع کے لیے ہے اس کے علاوہ طاقت کا استعمال جائز نہ ہے۔
  - (4) سب کو آزادی، انصاف اور برابری ملے اور استعماریت کا خاتمہ ہو، کیونکہ استعماریت بین الممالک تعلقات کو خراب کرتی ہے۔
  - (5) انسانی طاقتوں اور آلات کو پورے عالم کے لیے مزین کرنا اور اس کی تقسیم کی اساس عدل اور مصالح عامہ پر ہو۔<sup>16</sup>

### الشیخ محمد ابوزہرہ کا کتاب پر تبصرہ:

الشیخ محمد ابو زہرہ فرماتے ہیں: "الحق يقال: لم يدع الاستاذ صغيرة ولا كبيرة في الحرب واثارها الالتي بها" <sup>17</sup> استاذ محمد ابو زہرہ فرماتے ہیں کہ حق یہی ہے کہ استاذ ڈاکٹر وہبہ الزحیلی رحمہ اللہ نے آثار الحرب واثارها کے حوالے سے کچھ نہیں چھوڑا سب کچھ بیان کر دیا ہے۔ جب پہلی مرتبہ یہ کتاب شائع ہوئی تو اس موضوع کی جدت کی وجہ سے عالم اسلام عرب و عجم سے ڈاکٹر وہبہ الزحیلی رحمہ اللہ کو تہنیتی پیغامات موصول ہوئے کیونکہ یہ موضوع امن اور جنگ میں اسلام اور ملکی قوانین کے موضوع پر شرح و بسط کے ساتھ اس کو بیان کرتا ہے۔ سید بدیع اللہام اپنی کتاب " الوہبۃ الزحیلی، الامام الفقیہ المفسر " ص 80 میں فرماتے ہیں کہ یہ کتاب پہلی بار دمشق کے مکتبہ حدیثیہ سے 1963ء میں شائع ہوئی اور ان کے صفحات کی تعداد 890 ہے اور چوتھی بار دار الفکر دمشق سے 1992ء میں شائع ہوئی، اس کتاب کا ترجمہ فرانسیسی زبان میں بھی ہوا اور کئی لوگوں نے اس کتاب پر پی ایچ ڈی کے مقالے بھی لکھے ہیں۔<sup>18</sup>

### (2) الفقہ الاسلامی وادلتہ :

ڈاکٹر وہبہ الزحیلی رحمہ اللہ کی ایک شہرہ آفاق کتاب ہے جس میں ڈاکٹر صاحب نے امت مسلمہ کے جدید مسائل کو حل کیا ہے اس کتاب کو انہوں نے 6 ابواب میں تقسیم کیا ہے۔ الفقہ الاسلامی

<sup>15</sup> اللہام، دکتور سید بدیع، وہبہ الزحیلی العالم الفقیہ المفسر، ص 81 دار القلم دمشق، ط اولی 2001ء۔

<sup>16</sup> اللہام، دکتور سید بدیع، وہبہ الزحیلی العالم الفقیہ المفسر، ص 84، دار القلم دمشق، ط اولی 2001ء۔

<sup>17</sup> اللہام، دکتور سید بدیع، وہبہ الزحیلی العالم الفقیہ المفسر، ص 80، دار القلم دمشق، ط اولی 2001ء۔

<sup>18</sup> اللہام، دکتور سید بدیع، وہبہ الزحیلی العالم الفقیہ المفسر، ص 85، دار القلم دمشق، ط اولی 2001ء۔

وادلّٰہ فقہی انسائیکلو پیڈیا ہے اور یہ کتاب 11 جلدوں پر مشتمل ہے اس میں پہلی دس جلدیں فقہی مباحث پر مشتمل ہیں اور آخری جلد فقہی ابواب کی فہرست پر مشتمل ہے ، ڈاکٹر وہبہ الزحیلی رحمہ اللہ نے کتاب کی ترتیب اس طرح رکھی ہے کہ اولاً کتاب کو اقسام میں تقسیم کیا ہے پھر اقسام کو ابواب میں ، ابواب کو فصول میں پھر ہر فصل کے تحت مباحث قائم کی اور ان میں انواع و مقاصد کو بیان کیا۔ کتاب مذکور کے بارے میں آپ کے شاگرد رشید سید بدیع اللہ فرماتے ہیں:

یمثل هذا الكتاب ذروة عطاء المؤلف في مجال الفقه الإسلامي، حيث أفرغ فيه غاية جهده، وخلاصة عمره في الكتابة والتأليف والدراسة والتدريس، حتى أصبح هذا الكتاب درة في بابه، وأقبل عليه جمهور المسلمين وخاصتهم ينهلون من معينه، ويستفيدون من تجربته<sup>19</sup>

فقہ اسلامی کے میدان میں مؤلف مذکور کی یہ کتاب ایک چوٹی کی مثال ہے جس میں مؤلف نے اپنی انتھک کوشش صرف کی یہ ان کی زندگی کے تالیف و تصنیف اور درس و تدریس کا خلاصہ ہے یہاں تک کہ یہ کتاب اپنے موضوع میں ایک یگانہ موتی ہے اور اہل اسلام اس کتاب کی طرف متوجہ ہوئے اور بالخصوص اہل علم مؤلف کے چشمے سے مستفید ہوئے اور ان کے تجربہ سے استفادہ کیا۔

### الفقہ الاسلامی وادلّٰہ کی خصوصیات :

ہر کتاب کی کچھ نہ کچھ خصوصیات ہوتی ہیں الفقہ الاسلامی وادلّٰہ بھی مندرجہ ذیل چند خصوصیات کی حامل ہے ۔

### فقہ مقارن:

الفقہ الاسلامی وادلّٰہ میں فقہ مقارن پر عمدہ کام ہوا ہے اگرچہ فقہ مقارن پر باقی علماء و فقہاء نے بھی کام کیا ہے لیکن ڈاکٹر صاحب کا کام اس عنوان پر منفرد نوعیت کا ہے۔ جس نے اس کام کو انتہائی مقبولیت پر پہنچادیا ہے ، ڈاکٹر وہبہ الزحیلی رحمہ اللہ نے فقہ کی معرفت کو شرعی علوم کا خلاصہ اور مغز قرار دیا ہے ۔

### فقہ مقارن کیا ہے ؟

فقہ مقارن سے مراد وہ فقہ ہے جس میں تمام فقہی مسالک کا تقابلی مطالعہ کیا جاتا ہو۔ اس پر فقہاء کرام نے کئی کتابیں لکھی ہیں جیسے بدایۃ المجتہد و نہایۃ المقتصد لابن رشد، المغنی لابن قدامہ وغیرہ

### الفقہ الاسلامی وادلّٰہ کی ابواب کی ترتیب :

#### فقہ العبادات :

فقہ العبادات میں مصنف ڈاکٹر وہبہ الزحیلی رحمہ اللہ نے دس ابواب بیان کیے ہیں۔

#### مختلف فقہی نظریات:

#### فقہ المعاملات:

#### ملکیت اور اس کے متعلقات :

#### الفقہ العام:

الفقہ العام میں مصنف ڈاکٹر وہبہ الزحیلی رحمہ اللہ نے چھ ابواب بیان کیے ہیں۔

باب اول شرعی حدود: ایک تمہید اور چھ فصول پر مشتمل ہے۔

باب دوم تعزیر: اس باب میں دو فصلیں ہیں۔

باب سوم جرائم اور سزائیں: یہ باب چار فصول پر مشتمل ہے۔

بخاری، سید حامد فاروق، وہبہ الزحیلی بطور فقیہ: الفقہ الاسلامی وادلّٰہ کا مطالعہ، مجلہ راحت القلوب، جولائی-دسمبر 2019ء، ج3 شماره 19  
ص2، 157۔



باب چہارم جہاد : اس باب میں تین فصلیں ہیں۔  
باب پنجم قضاء اور اثبات حق کے مختلف طریقے : اس باب کے ذیل میں تین فصلیں ہیں۔  
باب ششم اسلام میں نظام حکومت : اس باب کی تین فصلیں ہیں۔

### اصول شخصیت (عائلی قوانین) :

یہ قسم چھ ابواب پر مشتمل ہے۔  
باب اول نکاح اور اس کے اثرات : اس باب میں سات فصلیں ہیں۔  
باب دوم نکاح کا خاتمہ اور اس کے اثرات : اس باب میں چار فصلیں ہیں۔  
باب سوم اولاد کے حقوق : اس باب میں پانچ فصلیں ہیں۔  
باب اول ضمان کا نظریہ عام : اس میں تین فصلیں ہیں۔  
باب دوم دیوانی مسئولیت : اس میں چار فصول ہیں۔  
باب سوم تعزیراتی مسئولیت : اس باب میں تین فصلیں ہیں۔<sup>20</sup>

### الفقہ الاسلامی وادلتہ کے ماخذ :

ہر کتاب کے ماخذ ہوتے ہیں کہ کن کتب کو سامنے رکھ کر مصنف نے اس کتاب کو تصنیف کیا ہے۔  
ڈاکٹر وہبہ الزحیلی رحمہ اللہ نے اپنی اس کتاب کی تصنیف کے دوران کئی کتب علمیہ سے استفادہ کیا ہے جن میں سے ہر موضوع کے مناسب چند کتب کا مختصر ذکر کیا جاتا ہے۔

### کتب تفسیر :

جن کتب تفسیر سے ڈاکٹر وہبہ الزحیلی رحمہ اللہ نے الفقہ الاسلامی وادلتہ میں استفادہ کیا ہے۔ ان میں سے چند ایک درج ذیل ہیں -

- (1) تفسیر الکشاف محمود جار اللہ الزمخشری (2) احکام القرآن لابن العربی (3) تفسیر ابن کثیر
- (4) تفسیر المنار لسید رشید رضا (5) تفسیر الطبری لامام طبری (6) تفسیر القرطبی لامام قرطبی
- (7) تفسیر الآلوسی لعلماء آلوسی بغدادی الحنفی۔

### کتب حدیث :

- (1) صحاح ستہ (2) موطا امام مالک (3) صحیح ابن حبان (4) مستدرک الحاکم (5) سنن دار قطنی (6) مسند امام شافعی (7) ریاض الصالحین (8) مجمع الزوائد۔

### کتب الجرح والتعديل :

نصب الراية فی تخریج احادیث الہدایہ لزیعی (2) نیل الاوطار لامام الشوکانی (3) سبل السلام لصنعانی (4) الجامع الصغیر ، الجامع الکبیر لسیوطی (5) نویر الحوالک شرح موطا امام مالک۔

### کتب فقہ و تعديل :

- (1) الخراج لابی یوسف (2) شرح السیر الکبیر لسخسی (3) فتح القدیر مع الہدایہ (4) رد المختار علی در المختار (5) البدائع الصنائع للکاسانی (6) تبیین الحقائق لزیلعی (7) بدایہ المجتہد و نہایہ المقتصد لابن رشد۔

### کتب قواعد فقہ :

- (1) الاشباہ والنظائر لابن نجیم (2) الاشباہ والنظائر لسیوطی (3) قواعد الاحکام فی مصالح الانام لابن عبد السلام (4) (1) شرح المجملہ للاتاسی (5) القواعد الفقہیہ للحمزاوی (6) القوانين الفقہیہ لابن جزری۔<sup>21</sup>

## (3) الفقہ الاسلامی فی اسلوبہ الجدید :

یہ کتاب دو جلدوں پر مشتمل ہے اور اس میں اسلامی فقہ کے بعض ابواب کا ذکر کیا گیا ہے۔  
(1) شرعی سزائیں (2) صدقہ و خیرات کے معاہدے۔ (3) ہبہ (4) امانتیں اور عاریۃ کوئی چیز

بخاری، سید حامد فاروق، وہبہ الزحیلی بطور فقیہ: الفقہ الاسلامی وادلتہ کا مطالعہ، مجلہ راحت القلوب، جولائی-دسمبر 2019ء، ج 3 شماره 2، ص 163۔

بخاری، سید حامد فاروق، وہبہ الزحیلی بطور فقیہ: الفقہ الاسلامی وادلتہ کا مطالعہ، مجلہ راحت القلوب، جولائی-دسمبر 2019ء، ج 3 شماره 2، ص 163۔

دینا۔ (5) وکالہ اور کفالہ (6) حوالہ ، صلح (7) اکراہ اور جہاد - (8) معاہدات اور مرتدین کے احکامات۔ (9) زمینوں کے احکام (10) ادب القاضی و غیرہ۔

#### سببِ تالیف:

اس کتاب کا سبب تالیف بیان کرتے ہوئے ڈاکٹر وہبہ الزحیلی رحمہ اللہ فرماتے ہیں:

إن الدارس للفقہ يشعر في كثير من الأحيان بصعوبة في فهم عبارات الفقهاء، وفي بحثه عن أحكام جزئيات المسائل المتناثرة في بطون الكتب ومن ثم فقد قصدت إلى تبسيط الأحكام، وتيسير إدراك دقائقها مدعومة بالأدلة، إذ بمعرفة الدليل يتبين وجه الحق في الحكم، ويتضح طريق العمل بما هو راجح من الأقوال الموافقة من الكتاب والسنة.<sup>22</sup>

فقہ پڑھنے والا اکثر اوقات فقہاء کی عبارت سمجھنے میں دشواری محسوس کرتا ہے کتب کی عبارت میں جو جزوی احکامات بکھرے ہوئے ہوتے ہیں ، ان کو سمجھنے میں دشواری محسوس کرتا ہے اس لیے میں نے احکام کو واضح کرنے اور دلائل سے ان احکامات کے دقیق چیزوں کا ادراک آسان بنانے کا ارادہ کیا کیونکہ دلیل کی معرفت سے حق کا چہرہ واضح ہو جاتا ہے اور عمل کاراستہ بھی واضح ہو جاتا ہے ان رائے اقوال سے جو کتاب وسنت کے موافق ہوتے ہیں۔

اس کتاب کا نام الفقہ الاسلامی فی اسلوبہ الجدید رکھنے کی وجہ خود ڈاکٹر وہبہ الزحیلی رحمہ اللہ نے اس کتاب میں بیان فرمائی ہے، چنانچہ فرماتے ہیں:

في كتابته لأعلى مثال سبق فيما تجده بين أيدينا من كتب الفقہ، لأنه يضع أمام القارئ نموذجاً من إختلاف الأئمة في أهم أحكام المسائل<sup>23</sup>

اس کی کتاب میں اعلیٰ مثال ہے جو آج کل کی کتب فقہ میں جو ہمارے درمیان میں موجود ہیں نہیں پائی جاتی۔ کیونکہ وہ قاری کے درمیان اہم مسائل میں ائمہ کے اختلاف کا ایک نمونہ ذکر کرتے ہیں۔

#### (4) نظریۃ الضرورة الشرعية :

نظریۃ الضرورة الشرعہ ڈاکٹر وہبہ الزحیلی رحمہ اللہ کی ایک شہرہ آفاق کتاب ہے جو ایک اہم موضوع کی طرف اشارہ کرتی ہے، اور وہ اہم موضوع ہے جس کی طرف فقہ کا کلیہ الضرورات تبیح المحظورات یعنی ضرورت ممنوعہ اشیا کو مباح کردیتی ہے اشارہ کرتا ہے۔

#### نظریۃ الضرورة الشرعہ کا موضوع:

اس کتاب کا موضوع بیان کرتے ہوئے ڈاکٹر وہبہ الزحیلی رحمہ اللہ فرماتے ہیں:

موضوع هذا البحث هو "نظرية الضرورة الشرعية ينبت فيه حالاتها وضوابطها وقواعد الفقهاء فيها على نحو جديد في الأسلوب والعرض والمضمون، حاولت استكمال نواحيه وجمع أشنائه من مختلف كتب الشريعة الإسلامية، لأضع أمام القارئ الكريم نظرية متكاملة عن "الضرورة" بالمعنى الأعم الذي يشمل الحاجة والمشقة وكل ما يستدعي التخفيف والتيسير على الناس وفي ظني اني لم اسبق الى بحث هذا الموضوع عن الضرورة بحثاً كاملاً مفصلاً ولم أعثر على أحد كتب فيه كتابة متميزة مستوفية<sup>24</sup>

الهام، دكتور سيد بدیع، وہبہ الزحیلی العالم الفقیہ المفسر، ص106، دار القلم دمشق، ط اولی 2001ء۔<sup>22</sup>  
الزحیلی، دكتور وہبہ، الفقہ الاسلامی فی اسلوبہ الجدید، مکتبہ دار الكتاب، 1967ء، طبع اولی، ج2، ص6۔<sup>23</sup>  
الزحیلی، محمد بن وہب، نظریۃ الضرورة الشرعہ، ص7، دار الاشاعت، کراچی۔<sup>24</sup>

اس بحث کا موضوع نظریہ ضرورت شرعیہ ہے جس میں جدید اسلوب کے طریق پر اس کے حالات اور ضوابط اور فقہاء کے قواعد کو سامنے رکھ کر بحث کی جاتی ہے، میں نے مختلف کتب شریعہ اسلامیہ سے مختلف چیزوں کو جمع کرنے اور مکمل کرنے کی کوشش کی ہے تاکہ قارئین کے سامنے ضرورت کے متعلق ایک کامل نظریہ رکھوں ضرورت کے اس عام معنی پر جو حاجت اور مشقت پر مشتمل ہے اور ہر اس چیز پر مشتمل ہے جو لوگوں کے لیے تخفیف اور آسانی کا تقاضہ کرتی ہے، میرا گمان ہے کہ اس ضرورت کے موضوع پر کوئی کامل اور تفصیلی بحث نہیں لائی گئی اور نہ ہی کسی کتاب کے بارے میں کچھ علم ہے جس میں اس موضوع پر منفرد اور وافی کام کیا گیا ہو۔

### نظریہ الضرورة الشرعية کی وجہ تالیف:

ڈاکٹر وبہ الزحیلی رحمہ اللہ مذکورہ کتاب کی تالیف کی وجہ بیان کرتے ہوئے فرماتے ہیں:

وبحث الضرورة فضلاً عما ذكرنا أمر لازم أيضاً لأنه قد كثر الاحتجاج بالضرورة في مكانها الطبيعي وفي غير مكانها لاسيما في عصرنا الحاضر بقصد إباحة المحظور، وترك الواجب تحت ستار مبدأ التخفيف والتيسير على الناس الذي قامت عليه شريعة الإسلام، دون التقييد بضوابط الضرورة أو للجهل بأحكامها وبالحالات التي يصح التمسك بما عند وجود مقتضياتها.<sup>25</sup>

نظریہ ضرورت کے بارے میں ایک بات کرنا لازمی ہے کیونکہ نظریہ ضرورت سے لوگوں نے دلیل پکڑنی شروع کر دی ہے وہ ضرورت طبعی ہو یا غیر طبعی ہو، بالخصوص اس موجودہ زمانے میں لوگوں نے شریعت کے حرام کردہ چیزوں کو جائز قرار دینا شروع کر دیا ہے اور اس تخفیف اور آسانی کی آڑ میں واجبات کو ترک کرنا شروع کر دیا ہے جس پر شریعت اسلامیہ قائم ہے۔ نظریہ ضرورت کی قیود کے بغیر اور اس کے احکامات کو نظر انداز کیے بغیر۔ اس کتاب کے دیگر زبانوں میں تراجم کیے گئے ہیں تاکہ غیر عرب بھی اس سے استفادہ کر سکیں۔ کبار علماء اپنے طلباء کو یہ بات بتلاتے ہیں کہ اس جیسی کتاب پہلے تالیف نہیں کی گئی نہ ہی اس کے متعلق لکھا گیا ہے۔ یہ پہلی کتاب ہے جس میں نظریہ ضرورت کو احکام شرعیہ میں بیان کیا گیا ہے۔ بعض عرب جامعات میں اس کتاب کو پی ایچ ڈی کے مقالات کی بنیاد کے طور پر بھی لیا گیا ہے۔

### (5) الوجيز في اصول الفقه :

ڈاکٹر وبہ الزحیلی رحمہ اللہ نے اس کتاب میں فقہ کے اصول بیان کئے ہیں اور اس کے اصولی مفاہیم اور تطبیقی فوائد عملی اور نظری بھی بیان کیے ہیں۔ اس کتاب کے بارے میں ڈاکٹر صاحب شاگرد رشید سید بدیع اللحام فرماتے ہیں:

وقد التزم في هذا الكتاب منهج التوسط حيث ابتعد فيه عن التطويل الممل ولم يوجز إيجازاً مخلأ بالمطلوب.<sup>26</sup>

اس کتاب میں اعتدال اور درمیانے منہج کو لیا گیا ہے اور اکتا دینے والی طوالت سے پرہیز کیا گیا ہے، ایسے اختصار پر اکتفا کیا ہے جو مفہوم سمجھانے میں خلل نہ ڈالے۔ یہ کتاب باجود اختصار کے اپنے فن کے موضوع کا علی وجہ الاستيعاب احاطہ کیے ہوئے ہے۔

یہ کتاب پہلی بار 1991ء میں دمشق اور طرابلس غرب سے شائع ہوئی۔

### (6) اصول الفقه الاسلامی:

ڈاکٹر وبہ الزحیلی رحمہ اللہ کی ایک عظیم شاہکار کتاب اصول الفقه الاسلامی ہے جس میں ڈاکٹر صاحب نے فقہ اسلامی کے اصول بیان کیے ہیں۔ ڈاکٹر سید بدیع اللحام اپنی کتاب "وہبہ الزحیلی"

الزحیلی، محمد بن وہب، نظریہ الضرورة الشرعية، ص8، دار الاشاعت، کراچی۔<sup>25</sup>

اللحام، دکتور سید بدیع، وہبہ الزحیلی العالم الفقیہ المفسر، ص150، دار القلم دمشق، ط اولی 2001ء۔<sup>26</sup>

میں اس کتاب کے اسلوب و منہج کے بارے میں فرماتے ہیں :

و کتاب أستاذنا هذا في أصول الفقه هو محاولة جادة للجمع بين مزاياء القديم والجديد، والجمع بين الطريقة التقليدية ومنهجية الشاطبي، ومن ثم فقد جاء الكتاب موسوعة أصولية شاملة لمباحث هذا الفن<sup>27</sup>

ہمارے استاذ ڈاکٹر و بہ الزحیلی کی اصول فقہ کے میدان میں یہ عمدہ کاوش ہے جس میں انہوں نے قدیم اور جدید خصوصیات کو جمع کیا ہے، شاطبی منہج اور تقلید می طریقہ کار کے مابین جمع کیا ہے، یہ کتاب اس فن اصول فقہ کے مباحث کا انسائیکلو پیڈیا ہے۔

اور مزید برآں اس کے اسلوب پر تبصرہ کرتے ہوئے ڈاکٹر صاحب خود فرماتے ہیں:

بيان المذاهب المختلفة في مسألة وعقد الأواصر مع دعمها بأدلتها، ثم مقارنتها ومناقشتها والترجيح بينها، وتبسيط الأضواء على النواحي العملية فيه، مع تبسيط المسائل وتيسيرها بعبارات واضحة، الزحيلي، وهبة بن مصطفى، أصول الفقه الاسلامي<sup>28</sup>

مختلف مذاہب اور ان کے دلائل کو بیان کیا جاتا ہے، ان کا مقارنہ کیا جاتا ہے، پھر مناقشہ کیا جاتا ہے اور ان کے درمیان ترجیح دی جاتی ہے، عملی پہلو پر بھی روشنی ڈالی جاتی ہے، اس کے ساتھ ساتھ مسائل کو شرح و بسط کے ساتھ آسان اور واضح عبارات کے ساتھ بیان کیا جاتا ہے۔

ڈاکٹر وبہ الزحیلی رحمہ اللہ کسی خاص مذہب کو ترجیح نہیں دیتے، بلکہ سب مذاہب کو بیان کرنے کے بعد راجح موقف بیان کرتے ہیں۔ اور عملی زندگی سے جن چیزوں کا تعلق زیادہ ہے ان پہلوؤں کو بیان کرتے ہیں۔ نظری مباحث بیان کرنے سے گریز کرتے ہیں الا قلیل۔

## (7) تخریج احادیث ( تحفة الفقهاء ) :

یہ کتاب تحفة الفقهاء محمد بن احمد ابو منصور السمرقندی کی ہے اس کی احادیث کی تخریج کی گئی ہے۔ ڈاکٹر سید بدیع اللہام اس کتاب کے اوصاف بیان کرتے ہوئے فرماتے ہیں:

كتاب (تحفة الفقهاء) لعلاء الدين محمد بن أحمد أبي منصور السمرقندي (ت : ٥٤٥ هـ) رحمه الله تعالى، كتاب في فروع المذاهب الحنفي مختصر مدلل، وقد امتاز هذا الكتاب من بين مؤلفات المتقدمين الفقهية بطريقته وتحديد في أسلوبه بحيث يعد من هذه الحثيثة أقرب إلى المنهج الجامعي الأكاديمي المنشود التدريس الفقه الإسلامي، وإضافة إلى ذلك فإن المؤلف رحمه الله أورد في كتابه هذا أمس اللتي بنيت عليها أحكام المذهب الحنفي<sup>29</sup>

یہ کتاب تحفة الفقهاء علاء الدین محمد بن احمد ابو منصور السمرقندی متوفی 575ھ کی ہے یہ کتاب مذہب حنفی کی فروع پر مختصر اور مدلل ہے، متقدمین فقہیہ کی کتب میں اس کتاب کا امتیازی وصف یہ ہے کہ یہ کتاب طریقہ کار، جدت اسلوب میں فقہ اسلامی کی کے تدریس کے جامعاتی لیول کے بہت قریب ہے، مزید یہ کہ مؤلف مرحوم نے اپنی اس کتاب میں وہ بنیادیں رکھی ہیں جس پر مذہب حنفی کی بنیاد ہے۔

جامعہ دمشق میں فقہ اسلامی ڈیپارٹمنٹ میں اس کتاب کو نصاب میں شامل کیا گیا۔ اس پر ڈاکٹر سید بدیع اللہام فرماتے ہیں :

اللہام، دکتور سید بدیع، وہبہ الزحیلی العالم الفقیہ المفسر، ص 119، دار القلم دمشق، ط اولی 2001ء۔<sup>27</sup>

اللہام، دکتور سید بدیع، وہبہ الزحیلی العالم الفقیہ المفسر، ص 119، دار القلم دمشق، ط اولی 2001ء۔<sup>28</sup>

اللہام، دکتور سید بدیع، وہبہ الزحیلی العالم الفقیہ المفسر، ص 143، دار القلم دمشق، ط اولی 2001ء۔<sup>29</sup>

ولما تقدم اختار قسم الفقه الإسلامي ومذاهبه ( بجامعة دمشق تدريس هذا الكتاب في السنوات الثلاث الأولى فيه فقام الأستاذ الدكتور محمد زكي عبد البر تحقيق الكتاب ، وطبع بمطبعة جامعة دمشق ليكون بين يدي طلابه<sup>30</sup> جامعہ دمشق کے فقہ اسلامی ڈیپارٹمنٹ میں اس کتاب کو پہلے تین سال میں بطور نصاب شامل کیا گیا۔ استاد دکتور محمد ذکی عبد البر نے اس کتاب کی تحقیق کی اور جامعہ دمشق کے پرنٹنگ پریس سے اس کتاب کو طبع کیا گیا۔ ڈاکٹر سید بدیع الحام تخریج کے طریقہ کار کو بیان کرتے ہوئے فرماتے ہیں: هذا وقد بلغت جميع متون أحاديث الكتاب المخرجة والمدرسة أكثر من ستمئة حديث على الأستاذان بالكلام عليها صحة وضعفاً، فتكلموا على رواة الأحاديث توثيقاً وجرحاً، كما تكلموا على الأسانيد اتصالاً وانقطاعاً، فوجدا فيها المتواتر والصحيح والحسن والضعيف والموضوع وما لا أصل له<sup>31</sup> اس کتاب کے متون میں احادیث کی تعداد چھ سو کے قریب پہنچ گئی، جن پر صحت وضعف کے حوالے سے کلام کی گئی ہے ، احادیث پر جرح و توثیق بھی کی گئی ہے جس طرح اسانید پر صحت وضعف کے حوالے سے کلام کی گئی۔ جس میں صحیح، متواتر ، ضعیف حسن اور موضوع درجہ کی احادیث پائی گئی ہیں اور کچھ ایسی بھی پائی گئیں جو بالکل بے بنیاد ہیں۔ یہ کتاب دار الفکر دمشق میں 1384ھ بمطابق 1964ء میں چار جلدوں میں طبع کیا گیا۔

### نتائج:

ڈاکٹر وہبہ الزحیلی رحمہ اللہ علمی خدمات نہ صرف معاصر اسلامی فکر میں ایک نمایاں مقام رکھتی ہیں بلکہ ان کی تصانیف آج بھی مسلمانوں کے لیے رہنمائی اور فکری بنیاد فراہم کرتی ہیں۔ ان کی قرآنی تفاسیر التفسیر المنیر، التفسیر الوسیط، التفسیر الوجیز (میں قدیم اور جدید علوم کا حسین امتزاج پایا جاتا ہے، جس نے قرآن کریم کے پیغام کو عام قاری کے لیے قابل فہم اور عملی بنایا۔ فقہی میدان میں ان کے کام الفقه الاسلامی وادلتہ، الفقه الاسلامی فی اسلوبہ الجدید اور اصول الفقه الاسلامی نے جدید مسائل کو شریعت کے اصولوں کے مطابق حل کرنے میں انقلاب برپا کیا۔ انہوں نے فقہ مقارن، ضروریات شرعیہ، اور جنگ کے قوانین جیسے موضوعات پر نئی روشنی ڈالی، اور عملی زندگی میں مسلمانوں کے مسائل کو حل کرنے کی رہنمائی فراہم کی۔ ڈاکٹر وہبہ الزحیلیؒ کا اسلوب علمی، معتدل، اور سادہ ہے، جو ہر قاری کے لیے قابل رسائی اور فہم پذیر ہے۔ ان کی علمی محنت اور تحقیق آج بھی جدید مسلم دنیا میں ایک روشن مثال کے طور پر موجود ہے۔

### سفارشات:

1. ڈاکٹر وہبہ الزحیلی رحمہ اللہ کی تصانیف، خاص طور پر التفسیر المنیر، التفسیر الوسیط اور الفقه الاسلامی وادلتہ کو مدارس اور جامعات کے نصاب میں شامل کیا جائے تاکہ طلبہ معاصر مسائل کے حل کے لیے ان کی رہنمائی سے مستفید ہوں۔
2. ڈاکٹر وہبہ الزحیلی رحمہ اللہ کے فقہی کام میں عصری مسائل کے لیے بہترین رہنمائی موجود ہے، اس لیے جدید فقہ کے شعبوں میں ان کی کتب کا مطالعہ لازمی قرار دیا جائے۔
3. ڈاکٹر وہبہ الزحیلی رحمہ اللہ کی تصانیف کا دیگر زبانوں میں ترجمہ کیا جائے تاکہ عالمی سطح پر بھی ان کی علمی خدمات سے استفادہ ممکن ہو۔
4. قرآنی علوم اور فقہی مسائل میں ان کے معتدل اور عملی انداز کو فروغ دیا جائے تاکہ مسلمانوں کو عقیدے اور عملی زندگی میں توازن قائم کرنے میں مدد ملے۔

الحام، دکتور سید بدیع ، وہبہ الزحیلی العالم الفقیہ المفسر ، ص 144، دار القلم دمشق، ط اولی 2001ء۔<sup>30</sup>  
الحام، دکتور سید بدیع ، وہبہ الزحیلی العالم الفقیہ المفسر ، ص 144، دار القلم دمشق، ط اولی 2001ء۔<sup>31</sup>

## مصادر ومراجع

1. القرآن الكريم
  2. ابوداود، سليمان بن الاشعث السجستاني، سنن ابی داود، مكتبة العلم لاهور ، ترجمہ مولانا خورشید حسن قاسمی 4321
  3. الزحيلي، محمد بن وهبه ، موسوعه قضا يا اسلاميه محاصرة، دمشق، دارالمكتبه، 1430 هـ
  4. الزحيلي، محمد بن وهبه ،التفسير المنير في العقيد ه والشريعہ والمنهج، دمشق، دار الفكر المعاصر 1418هـ،
  5. الزحيلي، محمد بن وهبه ،تفسير الوجيز، دمشق، دار الفكر المعاصر، 1996 ء-
  6. الزحيلي، محمد بن وهبه ،تفسير الوسيط، دمشق، دار الفكر المعاصر، 1422 هـ
  7. الزحيلي، محمد بن وهبه ،اصول الفقه الاسلامي، دار الاشاعت، كراچي-
  8. الزحيلي، محمد بن وهبه ،الوجيز في اصول الفقه، كراچي-
  9. الزحيلي، محمد بن وهبه ،آثار الحرب في الفقه الاسلامي، كراچي -
  10. الزحيلي، محمد بن وهبه ،مقارنة بين المذاهب الثمانية والقانون الدولي ، كراچي-
  11. الزحيلي، محمد بن وهبه ،نظريه الضرورة الشرعية، دار الاشاعت، كراچي-
  12. علامہ و بہ الزحيلي کا اسلوب تفسير " التفسير المنير " کی روشنی میں - ایک تجزیاتی مطالعہ ، انٹر نیشنل ریسرچ جنرل آف اسلامک اسٹڈیز -2021ء-
  13. اللحام، دكتور سيد بديع ،وہبہ الزحيلي العالم الفقيه المفسر، دار القلم دمشق، ط اولی 2001ء-
- آرٹیکلز
1. بخاری، سيد حامد فاروق، و بہ الزحيلي بطور فقيه: الفقه الاسلامي وادلتہ کا مطالعہ، مجلہ راحت القلوب، جولائی-دسمبر 2019ء، ج3 شماره 2، ص157-
  2. وہبہ الزحيلي کی علمی خدمات، ماہنامہ ششماہی العرفان ، ماہ جنوری- جون 2020ء-